

இனிமையான குழந்தைகளே! இந்தப் பிறவியின் பாவங்களில் இருந்து விடுபட்டு இலேசாக ஆவதற்காக பாபாவுக்கு உண்மையை மட்டும் சொல்லுங்கள். மேலும் முந்தைய பிறவிகளின் விகர்மங்களை யோக அக்னி மூலம் முடித்து விடுங்கள்.

கேள்வி : இறைவனின் உதவியாளர் ஆவதற்காக எந்த ஓர் அக்கறை (ஆர்வம்) இருக்க வேண்டும்?

பதில்: நாம் நினைவு யாத்திரையில் இருந்து அவசியம் பாவனமாக (தூய்மையாக) வேண்டும். பாவனமாக வேண்டும் என்ற அக்கறை வேண்டும். இது தான் முக்கியப் பாடமாகும். எந்தக் குழந்தைகள் பாவனமாகின்றனரோ, அவர்கள் தான் பாபாவின் உதவியாளராக ஆக முடியும். பாபா தனியாக என்ன செய்ய முடியும்? அதனால் குழந்தைகள் ஸ்ரீமத் படி தங்களின் யோகபலத்தின் மூலம் உலகத்தைப் பாவனமாக்கிப் பாவன இராஜதானியை உருவாக்க வேண்டும். முதலில் தன்னைப் பாவனமாக ஆக்கிக் கொள்ள வேண்டும்.

ஓம் சாந்தி. நாம் புத்துணர்ச்சி பெறுவதற்காக பாபாவிடம் செல்கிறோம் என்பதை நிச்சயமாகக் குழந்தைகள் புரிந்து கொண்டிருக்கிறார்கள். அங்கே சென்டர்களுக்குச் செல்லும் போது இதுபோல் புரிந்து கொள்ள முடியாது. குழந்தைகளாகிய உங்கள் புத்தியில் உள்ளது, பாபாவின் முரளி குழந்தைகளுக்காகவே நடைபெறுகின்றது. குழந்தைகள் புரிந்து கொண்டிருப்பார்கள், முரளி கேட்பதற்காக மதுபன் செல்கிறோம் என்று. முரளி என்ற சொல் கிருஷ்ணருக்கானது எனப் புரிந்து கொள்ளப்பட்டுள்ளது. முரளியின் அர்த்தம் வேறெதுவும் இல்லை என நினைக்கின்றனர். குழந்தைகளாகிய உங்களுக்கு இப்போது நல்லபடியாகப் புரிந்து கொள்ளும் தன்மை வந்து விட்டது இல்லையா? பாபா புரிய வைத்துள்ளார், நீங்களும் உணர்கிறீர்கள் - நாம் மிகவும் புத்தியற்றவர்களாக ஆகியிருந்தோம். இதுபோல் யாருமே தங்களைப் புரிந்து கொள்ளவில்லை. இங்கே எப்போது வருகின்றனரோ, அப்போது நிச்சயபுத்தி உள்ளவராக இருக்கின்றனர். நிச்சயமாக நாம் மிகவும் புத்தியற்றவர்களாக ஆகியிருந்தோம். நீங்கள் சத்யுகத்தில் எவ்வளவு புத்திசாலிகளாக, உலகின் எஜமானர்களாக இருந்தீர்கள்! யாரேனும் மூர்க்கர்கள் உலகத்தின் எஜமானராக ஆக முடியாது. இந்த லட்சுமி-நாராயணர் உலகத்தின் எஜமானராக இருந்தனர். அவ்வளவு புத்திசாலிகளாக இருந்ததால் தான் பக்தி மார்க்கத்தில் பூஜிக்கப்படுகின்றனர். ஜடச் சித்திரங்களால் எதையும் பேசுவோ முடியாது. சிவபாபாவுக்குப் பூஜை செய்கின்றனர், அவர் ஏதேனும் பேசுகிறாரா என்ன? சிவபாபா ஒரே ஒரு முறை வந்து பேசுகிறார். பூஜை செய்பவர்களுக்கும் தெரியாது, இவர் ஞானம் சொல்பவராகிய தந்தை என்பதாக. கிருஷ்ணர் முரளி இசைத்ததாக நினைக்கின்றனர். யாருக்குப் பூஜை செய்கின்றனரோ, அவர்களின் செயல்பாடுகள் பற்றி அறியாதிருக்கின்றனர். ஆக, இந்தப் பூஜை முதலியவை பலனற்றவையாகவே போய்விடும்-பாபா வராத வரை. குழந்தைகளாகிய உங்களில் அநேகர் வேத-சாஸ்திரங்கள் எதையும் படித்திருக்கவில்லை. இப்போது உங்களுக்கு ஒரு சத்தியமான தந்தை படிப்பு சொல்லித் தந்து கொண்டிருக்கிறார். நீங்கள் புரிந்து கொண்டிருக்கிறீர்கள், நிச்சயமாக உண்மையான படிப்பைச் சொல்லித் தருபவர் ஒரு தந்தை மட்டுமே. தந்தை சத்தியமானவர் என்று சொல்லப்படுகிறார். நரனிலிருந்து நாராயணர் ஆவதற்கான உண்மையான கதையைச் சொல்கிறார். அர்த்தமோ சரி தான். சத்தியமான தந்தை வருகிறார். இப்போது நரனிலிருந்து நாராயணர் ஆக வேண்டுமானால் நிச்சயமாக இப்போது சத்யுகத்தை ஸ்தாபனை செய்வார் இல்லையா? பழைய உலகம் கலியுகமாக மாறாது. கதை கேட்கும் போது எவருடைய புத்தியிலும் இது இருப்பதில்லை- நாம் நரனிலிருந்து நாராயணர் ஆவோம் என்று. இப்போது உங்களுக்கு நரனிலிருந்து நாராயணர் ஆவதற்கான இராஜயோகத்தைக் கற்றுத் தருகிறார். இதுவும் புது விஷயம் ஒன்றும் கிடையாது. பாபா சொல்கிறார், கல்ப-கல்பமாக வந்து புரிய வைக்கிறேன். ஒவ்வொரு யுகத்திலும் எப்படி வருவேன்? பிரம்மாவின் சித்திரத்தைக் காட்டி நீங்கள் புரிய வைக்க முடியும், இவர் அவருடைய ரதம் என்பதாக. இது அநேகப் பிறவிகளின் கடைசிப் பிறவி, தூய்மை இழந்து விட்டது. இப்போது அவரும் தூய்மையாகிறார். நாமும் ஆகிறோம். யோகபலத்தினாலன்றி யாரும் பாவனமாக முடியாது. இது யோக அக்னியாகும். தண்ணீர் நெருப்பை அணைக்கக் கூடியதாகும். நெருப்பு எரியக் கூடியதாகும். ஆக, தண்ணீர் ஒன்றும் நெருப்பாகாது. அதன் மூலம் விகர்மம் விநாசமாகாது. அனைவரைக் காட்டிலும் அதிகமாக குருமார்களை வைத்திருந்தவர் இவர். சாஸ்திரங்களும் அதிகம் படித்துள்ளார். இந்தப் பிறவியில் பண்டிதராகவே இருந்தார். ஆனால் அதனால் நன்மையோ எதுவும் ஏற்படவில்லை. புண்ணிய ஆத்மாவோ ஆவதே இல்லை. பாவங்கள் தான் செய்தே வந்துள்ளார். பாபா புரிய வைத்துள்ளார், யார் தங்களைக் குழந்தைகள் எனப் புரிந்து கொண்டிருக்கிறார்களோ, அப்போது இந்தப் பிறவியில் என்னென்ன பாவகர்மங்கள் செய்துள்ளனரோ, இப்போது பாபா முன்னிலையில் வந்துள்ள நிலையில் அவரிடம் தங்கள் பாவ

கர்மங்களைத் தெரியப் படுத்திவிட வேண்டும். அப்போது இலேசாகி விடும். இந்தப் பிறவியில் இலேசாகி விடும். பிறகு புருஷார்த்தம் செய்ய வேண்டும். பல பிறவிகளின் பாவ கர்மங்களின் சுமை தலைமேல் இருப்பதைக் கீழே இறக்க வேண்டும். பாபா யோகத்தின் விஷயத்தைப் பற்றிப் புரிய வைக்கிறார். யோகத்தின் மூலம் தான் விகர்மங்கள் விநாசமாகும். இந்த விஷயங்களை நீங்கள் இப்போது தான் கேட்கிறீர்கள். சத்யுகத்தில் இந்த விஷயங்களை யாரும் சொல்ல முடியாது. இந்த டிராமா முழுவதும் உருவாக்கப்பட்டது. விநாடிக்கு விநாடி இந்த முழு டிராமா சுற்றிக் கொண்டே வருகிறது. ஒரு விநாடி இன்னொன்றைப் போல் இருக்காது. விநாடிக்கு விநாடி ஆயுள் குறைந்து கொண்டே செல்கின்றது. இப்போது நீங்கள் ஆயுள் குறைந்து விடாமல் தடை செய்கிறீர்கள். மேலும் யோகத்தின் மூலம் ஆயுளை அதிகப் படுத்துகிறீர்கள். இப்போது நீங்கள் யோகபலத்தினால் உங்கள் ஆயுளை அதிகரிக்க வேண்டும். யோகத்திற்காக பாபா முக்கியத்துவம் கொடுக்கிறார். ஆனால் அநேகர் புரிந்து கொள்வதில்லை. பாபா, நாங்கள் மறந்து விடுகிறோம் எனச் சொல்கின்றனர். அப்போது பாபா சொல்கிறார், யோகம் ஒன்றும் வேறு விஷயமல்ல, இது நினைவு யாத்திரை. பாபாவை நினைவு செய்து கொண்டே பாவங்கள் நீங்கிக் கொண்டே செல்லும். இதைப் பற்றி ஓர் உதாரணமும் தருகின்றனர் - யாரோ ஒருவர் யாருக்கோ சொன்னார், நீ எருமை என்று. உடனே அவர் தன்னை எருமை என்றே உணர்ந்து கொள்ளத் தொடங்கி விட்டார். இந்த வாசலில் இருந்து வெளியில் வா என்று சொன்னதும் அவர் சொன்னார், நான் எருமை, எப்படி வெளியே வருவேன் என்று. உண்மையாகவே எருமையாக ஆகி விட்டது போல. இதை ஓர் உதாரணமாக உட்கார்ந்து உருவாக்கியுள்ளனர். இது ஒன்றும் உண்மையான உதாரணம் கிடையாது. எப்போதுமே உண்மையான விஷயத்தைப் பற்றி உதாரணம் தரப்படுகின்றது.

இச்சமயம் பாபா உங்களுக்கு என்ன சொல்லிப் புரிய வைக்கிறாரோ, அதற்குப் பிறகு பக்தி மார்க்கத்தில் பண்டிகைகள் கொண்டாடப்படுகின்றன. எவ்வளவு திருவிழாக்கள் முதலியன நடைபெறுகின்றன! மற்றப்படி இப்போது என்னென்ன நடைபெறுகின்றதோ, அதற்குப் பண்டிகைகள் உருவாகி விடுகின்றன. நீங்கள் இங்கே எவ்வளவு தூய்மையாக ஆகி விடுகிறீர்கள்! திருவிழாக்கள் முதலியவற்றிலோ எவ்வளவு பேர் அழுக்காகி விடுகின்றனர்! சரீரத்தில் மண்ணில் புரளச் செய்கின்றனர். பாவங்கள் விநாசமாகும் என நினைக்கின்றனர். பாபாவும் (பிரம்மா) இதெல்லாம் செய்துள்ளார். நாலிக்கில் தண்ணீர் மிகவும் அசத்தமாகியுள்ளது. மண்ணை தேய்துக் கொள்கின்றனர். பிறகு அந்த மண்ணை சத்தம் செய்வதற்காகத் தண்ணீரைக் கொண்டு வருகின்றனர். முன்பு வெளிநாட்டுக்கு யாரேனும் பெரிய மகாராஜா முதலானவர்கள் செல்வார்களானால் கங்கை நீருள்ள மண்பாண்டம் கொண்டு சென்றனர். பிறகு கப்பலில் அதே நீரைக் குடித்தனர். முன்பு விமானம், மோட்டர் முதலியவை கிடையாது. 100-150 வருடங்களுக்குள் என்னவெல்லாம் உருவாகி விட்டுள்ளன! சத்யுக ஆரம்பத்தில் இந்த விஞ்ஞானம் முதலியவை பயன்படும். அங்கோ மாளிகை முதலானவற்றைக் கட்டுவதில் தாமதமாகாது. இப்போது உங்களது புத்தி பாரஸ் (தங்க) புத்தியாக ஆகிறது என்றால் அனைத்துக் காரியங்களும் சகஜமாகி விடும். எப்படி இங்கே மண்ணாலான செங்கல் உருவாகிறதோ, அதுபோல் அங்கே தங்கத்தால் ஆனதாக இருக்கும். இதைப் பற்றி மாயா மச்சந்தர் விளையாட்டும் காட்டுகின்றனர். இதுவோ அவர்கள் நாடகமாக உருவாக்கியுள்ளனர், காட்டுவதற்காக. நிச்சயமாக சொர்க்கத்தில் தங்கச் செங்கல்கள் இருக்கும். அது கோல்டன் ஏஜ் (பொன்யுகம்) என்றே சொல்லப்படுகிறது. இது இரும்பு யுகம் எனச் சொல்லப் படுகின்றது. சொர்க்கத்தையோ அனைவரும் நினைவு செய்கின்றனர். அவர்களின் சித்திரங்களும் நிலையாக உள்ளன. சொல்லவும் செய்கின்றனர், ஆதி சநாதன தர்மம் என்று. பிறகு இந்து தர்மம் எனச் சொல்லி விடுகின்றனர். தேவதைக்கு பதிலாக இந்து எனச் சொல்லி விடுகின்றனர். ஏனென்றால் விகாரிகளாக இருப்பதால் தேவதை என்று எப்படிச் சொல்லிக் கொள்வார்கள்? நீங்கள் எங்கே சென்றாலும் இதைச் சொல்லிப் புரிய வைக்கிறீர்கள். ஏனென்றால் நீங்கள் தூதுவர்கள், இறைச்செய்தி கொண்டு செல்பவர்கள். பாபாவின் அறிமுகத்தை ஒவ்வொருவருக்கும் தர வேண்டும். சிலர் உடனே புரிந்து கொள்வார்கள், நிச்சயமாக நீங்கள் சரியாகவே சொல்கிறீர்கள் என்று. இரண்டு தந்தையர் நிச்சயமாக உள்ளனர். சிலர் பரமாத்மாவோ சர்வவியாபி என்று கூறுவார்கள். நீங்கள் புரிந்து கொண்டிருக்கிறீர்கள், ஒருவரிடமிருந்து எல்லைக்குட்பட்ட ஆஸ்தி கிடைக்கின்றது. பரலெளகிக் தந்தையிடமிருந்து 21 பிறவிகளுக்கான எல்லையற்ற ஆஸ்தி கிடைக்கின்றது. இந்த ஞானமும் இப்போது தான் உள்ளது. அங்கே இந்த ஞானம் இருக்காது. சங்கமயுகத்தில் தான் ஆஸ்தி கிடைக்கிறது, அங்கே 21 தலைமுறைகளுக்கு நீங்கள் ஒவ்வொரு பிறவியிலும் இராஜ்யம் செய்கிறீர்கள். நீங்கள் முழு உலகிற்கும் எஜமானர் ஆகிறீர்கள். இது உங்களுக்கு இப்போது தான் தெரிய வந்துள்ளது. யார் பக்கா நிச்சயபுத்தி உள்ளவராக இருக்கின்றனரோ, அவர்களுக்கு எந்த ஒரு சந்தேகத்தையும் எழுப்புவதற்கான விஷயம் கிடையாது. எல்லையற்ற தந்தையிடமிருந்து எல்லையற்ற ஆஸ்தி கிடைக்கிறது. சிவபாபா வந்தாரென்றால் குறைந்தளவு ஆஸ்தி கொடுத்திருப்பார். அதனால் பாபா சொல்கிறார், இந்த பேட்ஜ் மிக நன்றாக உள்ளது. இதை சதா அணிந்து கொண்டிருங்கள். வீடு-வீடாகப் போய் செய்தி

கொடுக்க வேண்டும். பிறகு யாராவது ஏற்றுக் கொண்டாலும் சரி, இல்லையென்றாலும் சரி. விநாசம் வருமானால் புரிந்து கொள்வார்கள், பகவான் வந்திருக்கிறார் என்று. பிறகு யாருக்கெல்லாம் நீங்கள் செய்தி கொடுத்தீர்களோ, அவர்கள் நினைத்துப் பார்ப்பார்கள், இந்த வெள்ளை நிற ஆடை அணிந்தவர்கள் வந்தார்களே, யார் அவர்கள்? சூட்சுமவதனத்திலும் கூட நீங்கள் ஃபரிஸ்தாக்களைப் பார்க்கிறீர்கள் இல்லையா? நீங்கள் அறிவீர்கள், மம்மா-பாபா யோகபலத்தின் மூலம் இதுபோல் ஃபரிஸ்தா ஆகியுள்ளனர். ஆக, நாமும் கூட ஆவோம். இந்த அனைத்து விஷயங்களையும் பாபா இவருக்குள் பிரவேசமாகி உங்களுக்குப் புரிய வைக்கிறார். நேரடியாக ஞானத்தைத் தருகிறார். பாபாவிடம் என்ன ஞானம் உள்ளதோ, அது குழந்தைகளாகிய உங்களிடமும் உள்ளது. எப்போது மேலே செல்கிறீர்களோ, அப்போது ஞானத்தின் பாகமும் முடிவடைந்து விடுகின்றது. பிறகு என்ன பாகம் கிடைத்துள்ளதோ, அந்த சுகத்தின் பாகத்தை நடிக்கின்றனர். இந்த ஞானம் மறந்து போகின்றது.

ஆக, குழந்தைகளாகிய நீங்கள் எங்கே சென்றாலும் தூதுவரின் அடையாளம் - இந்த பேட்ஜ் கூடவே அவசியம் இருக்க வேண்டும். யாராவது சிரித்தாலும் சரி. இதில் என்ன சிரிப்பார்கள்? நீங்களோ யதார்த்த விஷயத்தைச் சொல்கிறீர்கள். இவர் எல்லையற்ற தந்தை. அவருடைய பெயர் சிவபாபா, அவர் கல்யாண்காரி. அவர் வந்து சொர்க்கத்தின் ஸ்தாபனை செய்கிறார். இது புருஷோத்தம சங்கமபுகம். இந்த ஞானம் முழுவதும் குழந்தைகளாகிய உங்களுக்குக் கிடைத்துள்ளது. பிறகு அதை ஏன் மறக்க வேண்டும்? விஷயமோ முற்றிலும் சகஜமானது. நடமாடும்போதும் சுற்றிவரும் போதும் தந்தை மற்றும் ஆஸ்தியை நினைவு செய்ய வேண்டும். சாந்திதாம் மற்றும் சுகதாம். குழந்தைகள் நீங்கள் இங்கே வருகிறீர்கள், முரளி கேட்டுச் செல்கிறீர்கள். பிறகு அதை மற்றவர்களுக்குச் சொல்லவும் வேண்டும். ஒரு பிராமணி (டீச்சர்) மட்டுமே முரளி நடத்த வேண்டும் என்பது இல்லை. பிராமணியாக இருப்பவர் தம்மைப்போல் மற்றவர்களை ஆக்கித் தயார் செய்ய வேண்டும். அப்போது அநேகருக்கு நன்மை செய்ய முடியும். ஒரு பிராமணி எங்காவது சென்று விட்டால் இன்னொருவர் அந்த சென்டரை ஏன் நடத்த முடியாது? தாரணை செய்யவில்லையா? மாணவர்கள் படிக்கவும் படிப்பிக்கவுமான ஆர்வம் உள்ளவர்களாக இருக்க வேண்டும். முரளியோ மிகவும் சுலபமானது. யார் வேண்டுமானாலும் தாரணை செய்து வகுப்பை நடத்த முடியும். இங்கோ பாபா அமர்ந்துள்ளார். பாபா குழந்தைகளுக்குச் சொல்கிறார் எந்த ஒரு விஷயத்திலும் சந்தேகம் வரக் கூடாது. ஒரு பாபா மட்டுமே அனைத்தையும் அறிந்தவர். ஒரே நோக்கம் குறிக்கோள், இதில் எந்த ஒரு கேள்வி முதலியன கேட்பதற்கும் இல்லை. காலையிலும் அமர்ந்து குழந்தைகளுக்கு நினைவு யாத்திரையில் உதவி செய்கிறேன். எல்லையற்ற குழந்தைகள் அனைவரும் என் நினைவில் உள்ளனர். குழந்தைகளாகிய நீங்கள் அனைவரும் இந்த நினைவின் உதவி மூலம் முழு உலகத்தையும் பாவனமாக்க வேண்டும். இதில் தான் நீங்கள் விரல் (ஒத்துழைப்பு) கொடுக்கிறீர்கள். பவித்திரமாகவோ முழு உலகமும் ஆக வேண்டும் இல்லையா? ஆக, பாபா குழந்தைகள் அனைவரின் மீதும் பார்வை வைக்கிறார். அனைவரும் சாந்திதாமத்திற்குச் சென்றுவிட வேண்டும். அனைவருடைய கவனத்தையும் ஈர்க்கிறார். பாபாவோ எல்லையற்றதில் தான் அமர்ந்திருப்பார். நான் வந்துள்ளேன் முழு உலகத்தையும் பாவனமாக்குவதற்காக. முழு உலகிற்கும் கரண்டி (சக்தி) கொடுத்துக் கொண்டிருக்கிறேன் என்றால் பவித்திரமாகி விட வேண்டும். யாருக்கு முழுமையான யோகபலம் உள்ளதோ, அவர்கள் புரிந்து கொள்வார்கள், பாபா இப்போது அமர்ந்து நினைவு யாத்திரையைக் கற்றுத் தந்து கொண்டிருக்கிறார். இதன் மூலம் உலகத்தில் அமைதி நிலவும். குழந்தைகளும் நினைவில் அமர்கின்றனர் என்றால் உதவி கிடைக்கின்றது. உதவியாளராகிய குழந்தைகளும் வேண்டும் இல்லையா? இறைவனின் உதவியாளர்கள், நிச்சயபுத்தி உள்ளவர்கள் தான் நினைவு செய்வார்கள். உங்கள் முதல் பாடம் தூய்மை ஆவதற்கானது. அதாவது குழந்தைகள் நீங்கள் பாபாவுடன் கூடவே கருவியாகி விடுகிறீர்கள். ஹே பதீதபாவனா வாருங்கள் என்று தான் பாபாவை அழைக்கின்றனர். இப்போது அவர் தனியாக என்ன செய்வார்? உதவியாளர்கள் வேண்டும் இல்லையா? நீங்கள் அறிவீர்கள், நாம் உலகத்தை தூய்மையாக்கிப் பிறகு முழு உலகத்தின் மீதும் இராஜ்யம் செய்வோம். புத்தியில் இதுபோல் எப்போது நிச்சயம் ஏற்படுகின்றதோ, அப்போது நஷா அதிகமாகும். குழந்தைகள் நீங்கள் அறிவீர்கள், நாம் பாபாவின் ஸ்ரீமத் படி, நம்முடைய யோகபலத்தினால் நமக்காக ராஜதானியை ஸ்தாபனை செய்து கொண்டிருக்கிறோம். இந்த நஷா அதிகமாக வேண்டும். இது ஆன்மீக விஷயம். குழந்தைகள் புரிந்து கொண்டுள்ளனர், ஒவ்வொரு கல்பத்திலும் பாபா இந்த ஆன்மீக பலத்தின் மூலம் நம்மை உலகத்தின் எஜமானர் ஆக்குகிறார். இதையும் புரிய வைக்கிறீர்கள், அதாவது சிவபாபா வந்து சொர்க்கத்தை ஸ்தாபனை செய்கிறார். இப்போது தலை மீது இந்த நினைவு யாத்திரை பற்றிய அக்கறை தான் உள்ளது. புருஷார்த்தம் செய்ய வேண்டும். தொழில் முதலியவற்றைச் செய்து கொண்டே நினைவு யாத்திரையில் இருக்க வேண்டும். சதா ஆரோக்கியமானவராக ஆவதற்காக பாபா மிகப்பெரிய வருமானத்தைச் சம்பாதிக்க வைக்கிறார். இச்சமயம் அனைத்தையும் மறக்கச் செய்ய வேண்டியுள்ளது. ஆத்மாக்கள் நாம் போய்க் கொண்டிருக்கிறோம். ஆத்ம அபிமானி ஆவதற்கான பயிற்சி செய்விக்கப் படுகிறது. உண்ணும்

போதும் அருந்தும் போதும் நடமாடும் போதும் சுற்றிவரும் போதும் பாபாவை நினைவு செய்ய முடியாதா? துணிகளைத் தைக்கும் போதும் புத்தியோகம் பாபாவின் நினைவில் இருக்க வேண்டும். மிகவும் சுலபம். இதையோ புரிந்து கொண்டிருக்கிறீர்கள், 84 பிறவிகளின் சக்கரம் முடிவடைந்தது. இப்போது பாபா ஆத்மாக்களாகிய நமக்கு இராஜயோகம் கற்பிக்க வந்துள்ளார். இந்த உலகத்தின் சரித்திர-பூகோளம் மீண்டும் மீண்டும் நடந்து கொண்டேயிருக்கிறது. கல்பத்திற்கு முன்பும் கூட இதுபோல் நடைபெற்றிருந்தது. அது இப்போது திரும்பவும் நடைபெற்றுக் கொண்டே இருக்கின்றது. இந்தத் திரும்பத் திரும்ப நடைபெறுவது என்பதன் ரகசியத்தையும் கூட பாபா தான் புரிய வைக்கிறார். ஒவ்வொருவருக்கும் டிராமாவில் பாகம் கிடைத்துள்ளது. அதை நடித்துக் கொண்டே இருக்கின்றனர். குழந்தைகளுக்கு அறிவுரை தரப்படுகின்றது, அதாவது பாபாவை நினைவு செய்வீர்களானால் சதோபிரதானம் ஆகி விடுவீர்கள். பிறகு இந்த சரீரமும் கூட விட்டுப் போகும். உங்களுடைய புத்தியில் இப்போது இது தான் உள்ளது - நாம் ஆத்மா சதோபிரதானம் ஆக வேண்டும். ஏனென்றால் வீட்டுக்குத் திரும்பிச் செல்ல வேண்டும். சத்யுகத்தில் இதுபோல் சொல்ல மாட்டார்கள். அங்கோ ஒரு பழைய சரீரத்தை விட்டு வேறொன்றை எடுக்க வேண்டும் எனச் சொல்வார்கள். அங்கே துக்கத்தின் விஷயம் கிடையாது. இங்கே இது துக்க உலகம்.பழைய சரீரம் உள்ளதென்றால் புரிந்து கொள்கிறார்கள், இதை விட்டு இப்போது நம்முடைய வீட்டுக்குத் திரும்பிச் செல்ல வேண்டும். பாபாவை நிரந்தரமாக நினைவு செய்ய வேண்டும். அந்த நிராகார பாபா தான் ஞானக்கடலாக இருப்பவர். அவர் தான் வந்து அனைவருக்கும் சக்கதி அளிக்கிறார். பாபா சொல்கிறார், சாதுக்களையும் கூட முன்னேற வைக்கிறேன். நீங்கள் இப்போது ஒரு தந்தையிடம் யோகம் (நினைவை) வையுங்கள். குழந்தைகளாகிய உங்கள் அனைவருக்குமே பாபாவிடம் ஆஸ்தி பெறுவதற்கு உரிமை உள்ளது. தன்னை ஆத்மா என உணர்ந்து ஆத்ம அபிமானி ஆகுகங்கள். மேலும் பாபாவை நிரந்தரமாக நினைவு செய்யுங்கள். அப்போது பாவங்கள் நீங்கிக் கொண்டே செல்லும். நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

- 1) முரளியைக் கேட்டுப் பிறகு மற்றவர்களுக்கும் சொல்ல வேண்டும். படிப்பதுடன் கூடவே படிப்பை மற்றவர்களுக்குச் சொல்லித் தரவும் வேண்டும். பிறருக்கு நன்மை புரிபவராக ஆக வேண்டும். பேட்ஜ் என்பது மெசஞ்சரின் (தூதுவர்) அடையாளமாகும். இதை சதா அணிந்து கொண்டிருக்க வேண்டும்.
- 2) உலகத்தில் சாந்தி ஸ்தாபனை செய்வதற்காக நினைவு யாத்திரையில் இருக்க வேண்டும். எப்படி பாபாவின் பார்வை எல்லையற்றதில் இருக்கிறதோ, முழு உலகினையும் பாவனமாக்குவதற்காகக் கரண்ட் (சக்தி) தருகிறாரோ, அதுபோல் பாபாவைப் பின்பற்றி உதவியாளர் ஆக வேண்டும்.

வரதானம்: புத்தியை எனது என்ற கழற்சியில் (போதையில்) இருந்து விலக்கி வைத்து, குழப்பங்களில் இருந்து விடுபட்டு இருக்கக் கூடிய விலகியவராகவும், டிரஸ்டியாகவும் ஆகுக!

புத்தி எப்போது எங்காவது சிக்கலில் வருகிறதோ, அப்போது புரிந்து கொள்ளுங்கள், நிச்சயமாக ஏதாவதொரு எனது என்பது உள்ளது. எங்கே எனது என்பது வருகிறதோ, அங்கே புத்தியில் மயக்கம் நிகழ்ந்து விட்டது. இல்லறவாசி ஆகி யோசிப்பதால் குழப்பம் ஏற்படுகின்றது. அதனால் முற்றிலும் விலகியவராகவும் டிரஸ்டியாகவும் ஆகி விடுங்கள். இந்த எனது - எனது பெயர் கெட்டுப் போகும், எனக்கு நிந்தனை ஏற்படும்..... இவ்வாறு யோசிப்பது தான் சிக்கலில் வருவதாகும். பிறகு எவ்வளவு சிக்கலை விடுவிக்க முயற்சி செய்கிறீர்களோ, அவ்வளவு மேலும் சிக்கலாகிக் கொண்டே செல்லும். அதனால் டிரஸ்டி ஆகி இந்த சிக்கல்களில் இருந்து விடுபட்டு விடுங்கள். பகவானின் குழந்தைகள் ஒருபோதும் சிக்கலில் வர முடியாது.

கலோகன் : உயர்ந்தவராகிய (பெரிய) தந்தையின் குழந்தைகள் நீங்கள். அதனால் சிறிய மனம் உள்ளவராக ஆகவும் கூடாது, சிறிய விஷயங்களில் மனம் கலங்கவும் கூடாது.